

**बृहन्मुंबई महानगरपालिका**  
**महानगरपालिका वैद्यकीय कर्मचारी निवड मंडळ**  
**सहाय्यक प्राध्यापकांची पदे नियमित तत्वावर भरण्यासाठी जाहिरात**

महानगरपालिकेच्या वैद्यकीय महाविद्यालये आणि उपनगरीय रुग्णालयांतील खालील अतिविशेषकृत विषयातील 'सहाय्यक प्राध्यापक' या संवर्गातील रिक्त पदे भरण्याकरिता व प्रतीक्षा यादी बनविण्याकरिता अर्ज मागविण्यात येत आहेत. सदर जाहिरात ही बृ.मुं.म.न.पा. वैद्यकीय महाविद्यालये आणि उपनगरीय रुग्णालयांतील विविध अतिविशेषकृत विषयामधील 'सहाय्यक प्राध्यापक' ह्या संवर्गातील रिक्त असलेली पदे नियमित तत्वावर भरण्यासाठी प्रसृत केलेली आहे. तद्अनुषंगाने खालील अतिविशेषकृत विषयांसाठी संबंधित उमेदवारांनी अर्ज करावेत.

**वैद्यकीय अतिविशेष**

अ क्र	विषय	रिक्त पदे	
1	हृदयरोगशास्त्र	3	महाराष्ट्र अधिनियम 2004 चा क्रमांक 8, नियम क्र. 3 (1) क अन्वये पारित केलेल्या क्रमांक बीसीसी-2001 / 1897/ प्रक्र 64 / 2001 / 16 दिनांक-10.02.2004 नुसार अ.क्र. 1 ते 14 वरील शाखा अतिविशेष स्वरूपाच्या असल्यामुळे आरक्षण लागू नाही.
2	मज्जातंतूशास्त्र	3	
3	आंतरासर्गशास्त्र	2	
4	मूत्रपिंडोपचारशास्त्र	1	
5	उरोशल्यचिकित्साशास्त्र	1	
6	सुघटनशल्यचिकित्साशास्त्र	1	
7	मूत्रशल्यचिकित्साशास्त्र	4	
8	जठरांत्रचिकित्साशास्त्र	5	
9	चिकित्सालयीन औषधशास्त्र	2	
10	नवजात अर्भकशास्त्र	5	
11	रुधिराभिसरणशास्त्र	3	
12	जठरांत्रशल्यचिकित्साशास्त्र	1	
13	मेडिकल ऑन्कोलॉजी	5	
14	सर्जिकल ऑन्कोलॉजी	1	
एकूण		37	

सदर रिक्त पदे अतिविशेषकृत शाखेतील असल्याने सदर रिक्त पदांकरिता अर्ज करण्यास निःसमर्थ वर्गवारीतील उमेदवार अपात्र आहेत. तसेच ही पदे खेळाडू, महिला आणि अनाथ यांच्यासाठी आरक्षित नाहीत.

**शैक्षणिक अर्हता :**

**वैद्यकीय** :- (1) भारतीय आयुर्विज्ञान परिषदेने वैद्यकीय संस्थामधील शिक्षकांसाठी तयार केलेल्या अद्ययावत न्यूनतम शैक्षणिक अर्हता नियमावली 1998 मधील अनुसूची 1 मध्ये नमूद केल्यानुसार वैद्यकीय विशेष आणि वैद्यकीय अतिविशेष या विषयांकरिता नमूद केलेल्या पदव्या / पदव्युत्तर पदव्या धारण केलेल्या असाव्यात.

किंवा

भारतीय आयुर्विज्ञान परिषदेने वैद्यकीय संस्थामधील शिक्षकांसाठी तयार केलेल्या अद्ययावत न्यूनतम शैक्षणिक अर्हता नियमावली 1998 मधील अनुसूची दोन मध्ये विहित केलेल्या तत्सम शैक्षणिक अर्हता

आणि

(2) मान्यताप्राप्त वैद्यकीय महाविद्यालयात निवासी / प्रबंधक / प्रपाठक / पाठयनिर्देशक म्हणून 3 वर्षे संबंधित विषय (ज्या विषयासाठी अर्ज केलेला असेल) शिकवण्याचा अनुभव असणे आवश्यक आहे.

**बृहन्मुंबई महानगरपालिकेच्या उपनगरीय रुग्णालयांमध्ये बंधपत्रित सेवा पूर्ण केलेल्या उमेदवारांना प्राधान्य देण्यात येईल.**

**वेतनश्रेणी** - सहाय्यक प्राध्यापक: रु. 15600-39100 अधिक रु. 6000 श्रेणी वेतन + नेहमीचे भते

**वयोमर्यादा** -

1) उमेदवाराने अर्ज सादर करावयाच्या अंतिम दिनांकास 10/12/2019

\* खुल्या प्रवर्गासाठी 35 वर्षे दरम्यान

\* मागास प्रवर्गासाठी 40 वर्षे दरम्यान

बृहन्मुंबई महानगरपालिकेच्या कर्मचा-यांसाठी उच्च वयोमर्यादा लागू नाही.

2) माजी सैनिकांना गट 'अ' व गट 'ब' मधील सेवेमध्ये वयोमर्यादा सवलत शासन निर्देशानुसार प्रकरण परत्वे लागू आहे.

**BRIHANMUMBAI MAHANAGARPALIKA**

**MUNICIPAL MEDICAL STAFF SELECTION BOARD**

**Criteria for the interview of Asst. Professor**

<b>1. Panel :</b>	<b><u>Total marks 30</u></b>
<b>2. Qualification:</b>	<b><u>Total marks 25</u></b>
a) Possessing Minimum prescribed qualifications	20
b) For possessing additional qualifications	
Additional University Degree- DNB/ Phd	3
Additional University Diploma/Fellowship	2
Deduction :	
Passing qualifying exam. with IInd or more attempts. Similar deductions to be made in respect of higher qualifications.	2 per attempt.
<b>3. Experience:</b>	<b><u>Total marks 25</u></b>
a) Possessing Minimum Prescribed experience	12
b) For additional experience	4 per year of experience ( 2 per 6 months term)

#### **4. Prizes:**

#### **Total marks 10**

Prizes at University level

3 per prize

Prizes at college level or National conferences

1 per prize subject to maximum of 3

The prizes for academic achievements only, to be considered.

#### **5. Publications:**

#### **Total marks 10**

in standard Indexed journals – Original articles

International

3 per publication

National

2 per publication

In non-standard journals / case reports

1 per publication subject to maximum of 2

The articles accepted for publication should be taken into consideration if sufficient proof for acceptance of the articles is produced before the Chairman of the Board

#### **सर्वसाधारण अटी :**

- 1) रिक्त पदांच्या उपलब्धतेनुसार आणि आवश्यकतेनुसार नेमणूक करण्यात येतील. रिक्त पदानुसार गुणवत्ता यादीतून उच्च गुणवत्ताधारक उमेदवारांची निवड करण्यात येईल. तथापि निवड यादी कोणत्याही वेळी पूर्व सूचना न देता रद्द करण्याचे अधिकार बृहन्मुंबई महानगरपालिका आयुक्तांना आहेत.
- 2) जाहीरातीमध्ये दिलेल्या पदांची संख्या बदलण्यासापेक्ष आहेत.
- 3) विहित नमुन्यातील आवदेन पत्र स्वहस्ताक्षरात भरावेत व सर्व दृष्टीने पूर्ण असावेत. विहित नमुन्यामध्ये नसलेले व अपूर्ण अर्ज विचारात घेतले जाणार नाहीत.
- 4) अगोदरच बृहन्मुंबई महानगरपालिकेच्या सेवेत असलेल्या एखाद्या कर्मचा-याला अर्ज करावयाचा असेल तर त्याने / तिने त्याच्या / तिच्या खातेप्रमुखांचे ना हरकत प्रमाणपत्र सादर करणे आवश्यक आहे.
- 5) अलिकडच्या काळात काढलेले पारपत्र आकारातील उमेदवाराचे छायाचित्र त्याच्या स्वाक्षरीसह अर्जावर नमूद केलेल्या ठिकाणी चिकटवावे.
- 6) उमेदवारांनी स्वतः निश्चित करावयाचे आहे की ते आवेदीत पदांच्या सर्व अर्हता व अटी पूर्ण करतात. उमेदवार विहित अर्हता व अटी पूर्ण करीत नसल्याचे कोणत्याही क्षणी व कुठल्याही टप्प्यावर निर्देशनास आल्यास त्याची उमेदवारी रद्द करण्यात येईल. नेमणूक झाली असल्यास सेवेतून कमी करण्यात येईल व याबाबत कोणताही पत्र व्यवहार विचारात घेतला जाणार नाही.
- 7) पत्र व्यवहाराचा पत्ता सुस्पष्ट व पिनकोडसहित पूर्ण असावा. सोबत दूरध्वनी व भ्रमणध्वनी क्रमांक अर्जावर नमूद करणे बंधनकारक आहे. त्याचप्रमाणे ई मेल आयडीसुद्धा नमूद करावा.
- 8) सहाय्यक प्राध्यापक या पदाकरिता अर्ज करणा-या उमेदवारांना संगणकाचे ज्ञान अवगत करणे आवश्यक आहे. त्याने / तिने डीओईएसीसी सोसायटीचे 'सी.सी.सी.' किंवा 'ओ' स्तर किंवा 'ए' स्तर किंवा 'बी' स्तर किंवा 'सी' स्तर प्रमाणपत्र परीक्षा उत्तीर्ण केलेली असणे आवश्यक आहे किंवा त्यांनी महाराष्ट्र राज्य व तंत्र शिक्षण मंडळ, मुंबई यांची 'एम.एस.सी.आय.टी.' किंवा 'जी.ई.सी.टी.' ही परीक्षा उत्तीर्ण केलेली असणे आवश्यक आहे किंवा नियुक्तीच्या दिनांकापासून दोन वर्षांच्या कालावधीत उपरोक्त संगणक अर्हता प्राप्त करणे आवश्यक आहे अन्यथा त्यांची सेवा समाप्त करण्यात येईल

9) परिपत्रक क्र. एमपीएम / 2 / 7984 दिनांक- 20.06.2016 नुसार उमेदवार माध्यमिक शालांत प्रमाणपत्र किंवा तत्सम किंवा उच्चतम परीक्षा 50 गुणांचा मराठी विषय घेऊन उत्तीर्ण झालेला असावा.

अ) `` उमेदवार प्रथम नियुक्तीच्या वेळी उपरोक्त मराठी भाषेची परीक्षा उत्तीर्ण नसल्यास त्या उमेदवाराची नियुक्ती प्रथम 2 वर्षांसाठी मराठी भाषा उत्तीर्ण होण्यासापेक्ष तात्पुरत्या स्वरूपाची असेल.”

ब) `` उमेदवार माध्यमिक शालांत प्रमाणपत्र परीक्षा मराठी भाषा हा विषय घेवून किंवा महानगरपालिकेमार्फत घेण्यात येणारी मराठी भाषेची परीक्षा प्रथम वार्षिक वेतनवाढ मिळण्यापूर्वी उत्तीर्ण न झाल्यास त्यास वार्षिक वेतनवाढ देण्यात येणार नाही. तथापि, उमेदवार नियुक्तीपासून 2 वर्षांच्या कालावधीत मराठी भाषेची परीक्षा उत्तीर्ण झाले तर त्यांना देय असलेली वार्षिक वेतनवाढ देखील मराठी भाषेची परीक्षा उत्तीर्ण झाल्यानंतर पूर्वलक्षी प्रभावाने देण्यात येईल.”

क) `` सदर उमेदवार माध्यमिक शालांत प्रमाणपत्र परीक्षा मराठी भाषा हा विषय घेवून किंवा महानगरपालिकेमार्फत घेण्यात येणारी मराठी भाषेची परीक्षा नियुक्तीपासून 2 वर्षांच्या कालावधीत उत्तीर्ण न झाल्यास त्याची सेवा खंडीत करण्यात येईल.

10) उमेदवारांनी शाळा सोडल्याचा दाखला, जन्म दाखला, अधिवास प्रमाणपत्र, शैक्षणिक अर्हतेबाबतची प्रमाणपत्रे, माध्यमिक व उच्च माध्यमिक शालांत परीक्षा उत्तीर्ण झाल्याबाबतची गुणपत्रिका, सक्षम अधिका-यांनी दिलेले जातीचे प्रमाणपत्र, जात वैधता प्रमाणपत्र, उन्नत व प्रगत गटात मोडत नसल्याबाबतचे नविनतम प्रमाणपत्र यांच्या साक्षांकीत छायांकित प्रती वैयक्तिक अर्जासोबत जोडणे आवश्यक आहे. विवाहीत महिला उमेदवारांनी विवाह नोंदणी प्रमाणपत्र, नावात बदल झाल्याचे राजपत्र सादर करावे. तसेच ते नसल्यास विवाहीत महिला उमेदवार विवाहापूर्वीच्या नावाने अर्ज करू शकतात. पदवी व पदव्युत्तर पदवी परीक्षा एकापेक्षा जास्त प्रयत्नात उत्तीर्ण केली असल्यास ती परीक्षा किती प्रयत्नात उत्तीर्ण केल्याबाबतचे प्रमाणपत्र सादर करणे आवश्यक आहे.

11) उमेदवाराला कोणत्याही न्यायालयाने नैतिक अधःपतन किंवा फौजदारी स्वरूपाच्या खटल्यात शिक्षा दिली असल्यास तो नियुक्तीसाठी अपात्र ठरेल. उमेदवाराने पोलिस स्टेशनकडून चौकशी / न्यायालयीन प्रकरण प्रलंबित असल्यास / शिक्षा झालेली असल्यास उमेदवाराने संबंधित पोलिस स्टेशनकडून ``ना हरकत प्रमाणपत्र ” सादर करणे अनिवार्य आहे.

12) निवड झालेल्या उमेदवारांना संबंधीत पदावर नियुक्ती करण्यापूर्वी 1 महिन्याच्या वेतनाएवढी रोख रक्कम सुरक्षा अनामत म्हणून भरावी लागेल किंवा तशा अर्थाचे (आशयाचे) जामीनपत्र सादर करावे लागेल. सदर भरलेली सुरक्षा अनामत रक्कम भरूनसुद्धा महानगरपालिकेमध्ये नेमणूक न स्विकारल्यास किंवा परिविक्षाधीन कालावधीत नोकरी सोडल्यास किंवा काही कारणास्तव बडतर्फ केल्यास त्यांनी भरलेल्या अनामत रक्कमेचा त्यांना परतावा मिळण्याचा हक्क राहणार नाही.

13) निवड झालेल्या उमेदवाराची नियुक्ती बृहन्मुंबई महानगरपालिकेच्या कार्यक्षेत्रातील कोणत्याही वैद्यकीय महाविद्यालयात/ रूग्णालयात करण्यात येईल व त्याची महानगरपालिकेतील कोणत्याही वैद्यकीय महाविद्यालयात/ रूग्णालयात आवश्यकतेनुसार बदली करण्यात येईल.

14) निवड प्रक्रिया सुरू झाल्यानंतर किंवा नियुक्तीनंतर कोणत्याही क्षणी उमेदवाराने चुकीची माहिती / प्रमाणपत्रे / कागदपत्रे सादर केल्याचे किंवा कोणतीही माहिती दडवून ठेवल्याचे निर्देशनास आल्यास त्याची उमेदवारी रद्दबातल करण्यात येईल. तसेच नियुक्ती झालेली असल्यास कोणतीही पूर्वसूचना न देता त्याची नियुक्ती समाप्त करण्यात येईल.

15) निवड झालेल्या उमेदवारास नियुक्ती नंतर मुंबई महानगरपालिका (सेवा) नियम,1989 तसेच बृहन्मुंबई महानगरपालिका सेवा (वर्तणूक) नियम,1999 वेळोवेळी होणा-या सुधारणेनुसार लागू होतील.

16) उमेदवार महानगरपालिका सेवेत दि. 05.05.2008 पासून कार्यरत असल्यास निवड झालेल्या उमेदवारांना नियुक्ती नंतर नविन परिभाषित अंशदान निवृत्ती वेतन योजना लागू होईल. सध्या अस्तित्वात असलेली निवृत्ती वेतन योजना म्हणजेच मुंबई महानगरपालिका निवृत्ती वेतन नियम 1953 आणि सध्या अस्तित्वात असलेली सर्वसाधारण भविष्यनिर्वाह निधी योजना लागू होणार नाही.

17) निवड झालेल्या उमेदवाराची नियुक्ती तीन वर्षांच्या परिविक्षाधीन कालावधीसाठी असेल व तीन वर्षांनंतरचे सेवासातत्य, परिविक्षाधीन कालावधीतील कामगिरीवर अवलंबून असेल.

18) निवड झालेल्या उमेदवाराविरुद्ध कोणताही गुन्हा नोंदविलेला नाही अथवा सिद्ध झालेला नाही असे चारित्र्य प्रमाणपत्र संबंधित पोलिस ठाण्याकडून प्राप्त झाल्यानंतरच त्याची सदर पदावर नेमणूक केली जाईल.

19) उमेदवारांना मुलाखतीसाठी स्वखर्चाने उपस्थितीत रहावे लागेल.

20) उमेदवार नोकरी करीत असल्यास पूर्वीच्या नियुक्त्याचे 'ना हरकत प्रमाणपत्र' अर्जासोबत जोडावे.

21) प्रशासकीय किंवा अन्य कारणास्तव निवड प्रक्रिया कोणत्याही वेळेस कोणत्याही टप्प्यावर थांबविण्याचे अधिकार महानगरपालिका आयुक्त बृहन्मुंबई महानगरपालिका यांना आहेत.

22) निवड झालेल्या उमेदवारांना नियुक्तीनंतर महापालिकेचे सेवानिवासस्थान उपलब्ध करून देण्याची जबाबदारी प्रशासनाची राहणार नाही.

23) निवड समितीने तयार केलेली निवडसूची एक वर्षासाठी किंवा नविन भरती प्रक्रियेसाठी जाहीरात देण्यात येईल त्या दिनांकापर्यंत किंवा दोन्हीपैकी जे आधी घडेल त्या दिनांकापर्यंत विधीग्राह्य ठरेल त्यानंतर ही निवडसूची व्यपगत होईल.

### **विशेष सूचना**

• यापूर्वी संबंधित कार्यालयात वा अन्य ठिकाणी सादर केलेले / प्राप्त झालेले अर्ज विचारात घेतेले जाणार नाहीत. तसेच बृहन्मुंबई महानगरपालिकेने कोणत्याही व्यक्तीला व इतर दुस-या संस्थेला अर्ज विकणे, स्विकारणे इत्यादींचा अधिकार दिलेला नाही, याची कृपया नोंद घ्यावी.

• जर एखादया उमेदवाराने भरतीच्या कोणत्याही टप्प्यावर दबाव आणण्याचा प्रयत्न केल्यास किंवा अनुचित माध्यमांचा अवलंब केल्याचे किंवा तोतया व्यक्तींची व्यवस्था केल्याचे आढळल्यास त्याला निवडीतून अपात्र ठरविण्यात येईल.

• मध्यस्थ / ठक / मुंबई महानगरपालिकेत संबंध असल्याचे भासविणा-या व्यक्ती, यांच्या गैरमार्गाने नोकरी मिळवून देण्याच्या आश्वासनापासून सावध रहावे.

• जाहीरातीची सूचना त्याचप्रमाणे मुलाखतीचा कार्यक्रम सर्व चारही वैद्यकीय महाविद्यालयांमध्ये सूचना फलकांवर लावण्यात येईल. पात्र उमेदवारांस मुलाखतीचे रितसर पत्र पाठविण्यात येईल. परंतु जर पत्र मिळाले नाही तरी पात्र उमेदवारांना सूचना करण्यात येते की, त्यांनी चारही वैद्यकीय महाविद्यालयांमध्ये मुलाखतीच्या कार्यक्रमाची सूचना फलकावरील सूचना अवगत करून मुलाखतीस उपस्थित रहावे.

**विहित नमुन्यातील अर्ज खालील कार्यालयात उपलब्ध आहेत.**

- 1) अधिष्ठाता, सेठ गो. सु. वैद्यकीय महाविद्यालय व के. ई. एम. रूग्णालय, यांचे कार्यालय, परळ, मुंबई - 400 012
- 2) अधिष्ठाता, टो. रा. वैद्यकीय महाविद्यालय व बा. य. ल. नायर धर्मा. रूग्णालय, यांचे कार्यालय, मुंबई सेंट्रल, मुंबई - 400 008
- 3) अधिष्ठाता, लो. टि. वैद्यकीय महाविद्यालय व लो. टि. म. स. रूग्णालय, यांचे कार्यालय, सायन, मुंबई - 400 022

सदर अर्ज दिनांक- 25.11.2019 ते 10.12.2019 पर्यंत कार्यालयीन वेळेत सकाळी- 11.00 ते दुपारी- 03.00 वाजेपर्यंत दुसरा व चौथा शनिवार, रविवार आणि सर्व सार्वजनिक सुट्ट्या वगळून, आरक्षित गटाकरिता रूपये 210/- (रु. 200/- + 5% वस्तू व सेवाकर (जीएसटी) व सर्वसाधारण गटाकरिता रूपये 315/- (रु. 300/- + 5% वस्तू व सेवाकर (जीएसटी) एवढी रक्कम रोखीने भरल्यावर उपलब्ध होऊ शकतील. अर्ज टपालाने पाठविले जाणार नाहीत.

**अर्ज सादर करण्याचा कार्यालयीन पत्ता :**

- 1) अधिष्ठाता, टो. रा. वैद्यकीय महाविद्यालय व बा. य. ल. नायर धर्मा. रूग्णालय, यांचे कार्यालय, मुंबई सेंट्रल, मुंबई - 400 008

**अर्ज स्विकारण्याचा दिनांक, वेळ आणि ठिकाण** – दिनांक- 25.11.2019 ते 10.12.2019 पर्यंत कार्यालयीन वेळेत सकाळी- 11.00 ते दुपारी- 04.30 वाजेपर्यंत दुसरा व चौथा शनिवार, रविवार आणि सर्व सार्वजनिक सुट्ट्या वगळून. टो. रा. वैद्यकीय महाविद्यालय व बा. य. ल. नायर धर्मा. रूग्णालय, तळ मजला, आवक-जावक विभाग, मुंबई सेंट्रल, मुंबई - 400 008.

अर्ज सादर करण्याचा शेवटचा दिनांक - 10.12.2019 रोजी दुपारी 4.30 वाजेपर्यंत असेल. विहित तारीख / वेळेनंतर आलेले अर्ज विचारात घेतले जाणार नाही व त्याबाबतीतील कुठल्याही प्रकारचा पत्रव्यवहार स्विकारला जाणार नाही.

सही/-

(डॉ. रमेश भारमल)

संचालक (वै.शि व प्र.रु.)

सही/-

(श्री. वि. मु. जाधव)

प्रमुख कर्मचारी अधिकारी (प्र)

सही/-

(श्री. सुनिल धामणे)

उप आयुक्त

(सार्व. आरोग्य)

सही/-

(श्री. मिलिन सावंत)

सह आयुक्त

(सामान्य प्रशासन)

सही/-

(डॉ. अश्विनी जोशी)

अतिरिक्त आयुक्त

(पश्चिम उपनगरे)